

दिनांक 10.09.2024

समय: 7.10 PM

मुख्य समाचार...

- राष्ट्रपति श्रीमती द्रौपदी मुर्मु 18 और 19 सितम्बर को करेंगी उज्जैन और इंदौर का दौरा ।
- राज्य सरकार ने भेजा सोयाबीन का न्यूनतम समर्थन मूल्य बढ़ाने का प्रस्ताव, कृषि मंत्री ने कहा-सरकार किसानों के साथ।
- प्रदेश में 17 सितंबर से 2 अक्टूबर तक चलेगा स्वच्छता ही सेवा अभियान भोपाल सहित कई शहरों में फिर जबरदस्त बारिश, मौसम विभाग ने भी दी दो दिन तक भारी बारिश की चेतावनी ।

राष्ट्रपति यात्रा

राष्ट्रपति श्रीमती द्रौपदी मुर्मु 18 व 19 सितम्बर को उज्जैन और इंदौर पधार रही हैं। मुख्यमंत्री डॉ. यादव ने आज राज्य मंत्री परिषद् की बैठक के दौरान यह जानकारी दी. उन्होंने बताया कि राष्ट्रपति उज्जैन-इंदौर सिक्स लेन रोड का भूमिपूजन करने के साथ देवी अहिल्या विश्वविद्यालय इंदौर के कार्यक्रम में शामिल होंगी।

सोयाबीन एमएसपी

राज्य सरकार ने सोयाबीन का न्यूनतम समर्थन मूल्य 48 सौ रुपए प्रति क्विंटल करने का प्रस्ताव केंद्र सरकार को भेजा है। उधर, केंद्रीय कृषि मंत्री शिवराज सिंह चौहान ने आज भोपाल में कहा कि मप्र सरकार जल्दी डिमांड करेगी, वरना ही केंद्र सरकार सोयाबीन की खरीदी कराएगी। हमारी प्रतिबद्धता है कि किसानों का सोयाबीन एमएसपी पर खरीदेंगे।

## मंत्रि-परिषद बैठक

मुख्यमंत्री डॉ. मोहन यादव की अध्यक्षता में मंत्रि-परिषद की बैठक मंत्रालय में हुई। मंत्रि-परिषद द्वारा 614 करोड़ 53 लाख रुपये से सेवरखेड़ी-सिलारखेड़ी परियोजना का निर्माण कराये जाने का निर्णय लिया गया। इसके अनुसार सिलारखेड़ी जलाशय की ऊँचाई बढ़ाकर जलाशय की जल संग्रहण क्षमता में वृद्धि की जायेगी। परियोजना में संग्रहित जल से क्षिप्रा नदी को निर्मल प्रवाहमान बनाये रखने में मदद मिलेगी। इसके अलावा, चितावद वृहद परियोजना में जल को संग्रहित किया जाकर लगभग 65 ग्रामों की 18 हजार 800 हेक्टेयर क्षेत्र में सिंचाई सुविधा उपलब्ध हो सकेगी। मंत्रि-परिषद द्वारा नर्मदापुरम जिले की डोकरीखेड़ा जलाशय के शेष कमाण्ड एरिया को प्रियारिया शाखा नहर से जोड़ने के लिए प्रशासकीय स्वीकृति प्रदान की गई।

## शाह -आई4सी

केन्द्रीय गृहमंत्री अमित शाह ने आज साइबर सुरक्षा को राष्ट्रीय सुरक्षा का एक अभिन्न हिस्सा बताया। उन्होंने कहा कि केन्द्र की साइबर अपराध से निपटने के लिए अगले पांच वर्षों में पांच हजार साइबर कमांडो को प्रशिक्षित करने की योजना है। श्री शाह ने नई दिल्ली में भारतीय साइबर अपराध समन्वय केन्द्र-आई4सी के पहले स्थापना दिवस समारोह को संबोधित करते हुए यह बात कही। उन्होंने बताया कि आई4सी साइबर सुरक्षा पर राष्ट्रव्यापी जागरूकता अभियान का शुभारंभ करने जा रहा है। उन्होंने सभी राज्य सरकारों से इस अभियान में शामिल होने का आग्रह किया।

## गडकरी-विद्युत वाहन

सड़क परिवहन और राजमार्ग मंत्री नितिन गडकरी ने कहा है कि देश में विद्युत वाहनों की वार्षिक बिक्री 2030 तक एक करोड़ होने की संभावना है। उन्होंने कहा कि विद्युत वाहनों की बिक्री में बढ़ोत्तरी से पांच करोड़ नौकरियों का सृजन होगा। नई दिल्ली में आज भारतीय ऑटोमोबाइल विनिर्माता सोसायटी के 64वें वार्षिक सम्मेलन को सम्बोधित करते हुए श्री गडकरी ने कहा कि वित्त वर्ष 2023-24 में चार-पहिया विद्युत वाहनों की बिक्री में 45 प्रतिशत और दो-पहिया विद्युत वाहनों की बिक्री में 56 प्रतिशत वृद्धि हुई है। श्री गडकरी ने कहा कि इस अवधि में चार सौ स्टार्टअप ने दो-पहिया विद्युत वाहनों का निर्माण शुरू किया है।

## स्वच्छता ही सेवा अभियान

प्रधानमंत्री नरेंद्र मोदी के जन्म दिवस 17 सितंबर से 02 अक्टूबर तक प्रदेश में स्वच्छता ही सेवा अभियान चलाया जाएगा। स्वभाव स्वच्छता-संस्कार स्वच्छता के विचार पर केन्द्रित इस अभियान के अंतर्गत सभी स्तर पर गतिविधियां संचालित की जाएंगी। राज्य सरकार द्वारा जन-भागीदारी को प्रोत्साहित करते हुए अभियान में लोगों को श्रमदान तथा अपने परिवेश को स्वच्छ बनाए रखने के लिए नवाचारों को प्रोत्साहित किया जाएगा।

मुख्यमंत्री डा मोहन यादव ने कहा है कि इस अभियान में सभी मंत्री अपने-अपने प्रभार केजिलों में होने वाले कार्यक्रमों में शामिल होंगे। उन्होंने बताया कि 17 सितम्बर को ही जनऔषधि केन्द्रों का भी शुभारंभ होगा।

## सागर मेडिकल विस्तार

राज्य मंत्री परिषद् ने मेडिकल कॉलेज सागर में पीजी और यूजी सीटों में बढ़ोतरी को मंजूरी प्रदान कर दी। साथ ही जिला अस्पताल को मेडिकल कॉलेज में हस्तांतरित करने की भी मंजूरी दे दी। सागर मेडिकल कॉलेज में एमबीबीएस दाखिले के लिए 125 सीटें वर्तमान में हैं, जिसे बढ़ाकर 250 करने की स्वीकृति दी गई है। राज्य शासन ने बुन्देलखण्ड मेडिकल कॉलेज में सीट वृद्धि के लिए लगभग 200 करोड़ की स्वीकृति प्रदान की है। जिला अस्पताल को बुन्देलखंड मेडिकल कॉलेज में हस्तांतरित करने से यहाँ कुल 1150 बेड का अस्पताल उपलब्ध हो जायेगा।

## उत्तराखंड दुर्घटना

उत्तराखण्ड में केदारनाथ राष्ट्रीय राजमार्ग पर रुद्रप्रयाग जिले में सोनप्रयाग के पास मूसलाधार बारिश से भूस्खलन में मध्यप्रदेश के तीन लोगों सहित पांच लोगों की मृत्यु हो गई। प्रदेश के तीनों व्यक्ति एक ही परिवार के हैं और धार जिले के हैं। सरकार ने मृतकों के परिजनों को चार चार लाख रुपये की राशी देने की घोषणा की है। अन्य मृतकों में एक गुजरात से तथा एक नेपाल से है।

## मौसम

प्रदेश में एक बार मानसून पूरे जोर शोर के साथ सक्रिय हो गया है। मौसम विभाग ने अगले 2 दिन तक प्रदेश में भारी बारिश होने की चेतावनी जारी की है। भोपाल में लगातार बारिश के बाद सुबह कलियासोत डमरू का एक गेट और कोलार डमरू के दो गेट खोल दिए गए। सीहोर में तेज बारिश से कई इलाकों में पानी भर गया। मंडला में भारी बारिश से नर्मदा नदी का जल स्तर भी काफी बढ़ गया है। मौसम विभाग ने अगले कुछ घंटों में पांडुरंगा और मंडला में आकाशीय बिजली चमकने के साथ अति भारी बारिश होने की संभावना जताई है। छिंदवाड़ा, सिवनी, बालाघाट, डिंडौरी, अनूपपुर के अमरकंटक में भारी बारिश की संभावना है। बालाघाट जिले में संजय सरोवर भीमगढ़ का जलस्तर बढ़ने से बांध के गेट क्रमांक 3, 4, 5, 6 एवं 7 खोले दिए गए हैं। मंडला में नदी नाले उफान पर आ गए हैं। यहाँ फंसे चार युवकों को SDRF की टीम ने सुरक्षित निकाल लिया।

## पारंपरिक-स्वागत

पेरिस में हाल में सम्पन्न पारंपरिक खेलों में 29 पदक जीतने वाले भारत के पारंपरिक पदक विजेताओं का आज स्वदेश वापसी पर भव्य स्वागत किया गया। दिल्ली के इंदिरा गांधी अंतरराष्ट्रीय हवाई अड्डे पर सक्ड़ों समर्थक फूल-मालाओं और मिठाइयों के साथ इन खिलाड़ियों का स्वागत करने पहुंचे। पद्म जवलिन थोर सुमित अंतिल ने इस भव्य स्वागत के लिए खेल प्रशंसकों का धन्यवाद किया।

## कुछ समाचार संक्षेप में....

1. अशोकनगर जिले में किसानों को आगामी रबी फसलों के लिये पर्याप्त खाद एवं बीज आसानी उपलब्ध कराने के निर्देश दिए गए हैं ।
2. देवास में राष्ट्रीय कृषि मुक्ति दिवस पर जिला स्तरीय आयोजन का शुभारम्भ कार्यक्रम सीएम राइज स्कूल में किया गया।
3. बमूल में चोरों ने जिला अस्पताल परिसर में लगे आक्सीजन प्लांट की पाईप में लगा जंक्शन चोरी कर लिया। हालाँकि उसकी अब प्लांट की मरम्मत कर दी गयी है।

4. नीमच में मतदान केंद्रों के युक्तियुक्तकरण के प्राप्त प्रस्तावों पर चर्चा एवं अनुमोदन के लिए कल राजनैतिक दलों के प्रतिनिधियों के साथ बहक रखी गई ह।

5. शिवपुरी विधायक देवेन्द्र जल और नगर ालिका अध्यक्ष श्रीमती गायत्री शर्मा ने स्वयं एलवेंडाजॉज की गोली खाकर आज राष्ट्रीय कृषि मुक्ति दिवस का शुभारंभ शासकीय उत्कृष्ट विधालय शिवपुरी में किया।

6. सीहोर जिले की रेहटी तहसील में खेतों में काम रहे ग्रामीणों पर सिया रों के एक समूह ने हमला कर दिया. इसमें 6 लोग घायल हो गए.

7. धार में आइटीआइ केम्स में रोजगार मेले का आयोजन किया गया। जिला रोजगार अधिकारी ने बताया कि 115 बेरोजगार युवाओं ने अपना ंजीयन कराया गया। जिसमें 70 युवाओं का चयन किया गया।

-----